

# AL-ILM Journal

Volume 6, Issue 2

ISSN (Print): 2618-1134

ISSN (Electronic): 2618-1142

Issue: <https://www.gcwus.edu.pk/al-ilm/>

URL: <https://www.gcwus.edu.pk/al-ilm/>

Title

رواۃ سیرت سے متعلق اصول تعدیل و قبول

Author (s): Dr. Usman Ahmed

Received on: 20 July, 2022

Accepted on: 10 November, 2022

Published on: 10 December, 2022

Citation: English Names of Authors, "Rawat e Seerat sy Mutaliq Asool e tadeel wa qabool", AL-ILM 6 no 2 (2022):43-53

Publisher: Institute of Arabic & Islamic Studies,  
Govt. College Women University,  
Sialkot



# رواۃ سیرت سے متعلق اصول تعدیل و قبول

ڈاکٹر عثمان احمد\*

## Abstract

In Islamic sciences, where there is a conformity in many aspects, there are also contrasts and differences in many respects. The discipline of Seerah Studies, is also in some directions similar to Hadith discipline but has its specific principles that are distinctive in its foundational basis. Following rules to accept a tradition has been observed by classical Seerah writers: (a) An unauthentic and unpopular narrator in hadith tradition can be acceptable in history and Seerah Studies, even he can be considered and counted among the great imams. (b) If a narrator has also transmitted the false and fabricated traditions, then this is not a sign or proof of his unacceptability. Until it is proved that he himself used to fabricate fake traditions. (c) If a narrator had passed on a narration that is not contrary to the infallibility of the Prophet, the greatness of his companions and the righteous one, or not against the disposition of the Shari'ah, cannot be claimed fabricated firmly and is beneficial where necessary. The article examines these rules and validate them with examples.

**Key Word:** Hadith, Principles, Tradition, Narrator

علوم اسلامیہ میں جہاں بہت سی جہات میں تطابق موجود ہے وہاں متعدد اعتبار سے تباہ و مخالف بھی موجود ہے۔ علم سیرت کے اصول، علم حدیث سے جہاں کئی جہات سے مماثلت رکھتے ہیں وہاں متعدد اعتبارات سے مختلف بھی ہیں۔ اسی تناظر میں سیرت نگاروں، اہل تاریخ اور ائمہ جرح و تعدیل کے ہاں یہ اصول مسلمہ ہیں کہ الف۔ روایت حدیث میں متروک و غیر مقبول راوی تاریخ و سیرت میں مقبول ہو سکتا ہے بلکہ ائمہ کبار میں شمار کیا جاسکتا ہے۔

ب۔ کسی راوی نے اگر مناکیر و موضوع روایات بھی نقل کی ہیں تو یہ اس کے غیر مقبول ہونے کی علامت و دلیل نہیں۔ جب تک کہ یہ ثابت نہ ہو جائے کہ یہ خود جعلی روایات گھڑتا تھا۔

ج۔ وضاع راوی کی روایت اگر عصمت انبیاء، عظمت صحابہ و صالحین اور مزاج شریعت کے خلاف نہ ہو نیز اس کے باطل مسلک کے حق میں نہ ہو اور اس سے استفادے کی ضرورت ہو تو قبول کی جائے گی۔

ان تینوں اصولوں کا تعلق تساہل اور صرف نظر کرنے سے نہیں ہے۔ عام طور پر یہ کہہ دیا جاتا ہے کہ سیرت کی تاریخی روایات سے حلال و حرام کے احکام مقصود نہیں ہوتے اس لیے ان روایات کے قبول کرنے میں تساہل اور نرمی برتی جاتی ہے جو کہ درست نہیں ہے۔ ہر علم اپنے اصولوں کا تعین اپنے خاص سیاق میں کرتا ہے اور اس کی

\* اسٹنٹ پروفیسر، ادارہ علوم اسلامیہ، پنجاب یونیورسٹی، لاہور

عقلیت و ضرورت ثابت شدہ ہوتی ہے۔ اسی طرح علم سیرت کے یہ دونوں اصول، اصول تاریخ کے بنیادی اصول ہیں جو عقلی بنیادوں پر قائم ہیں اور کسی نرمی یا چشم پوشی کے نتیجے میں معیار سے نیچے آکر قبول کرنے کے غماز نہیں۔ یہ ایک فطری اصول ہے کہ ہر فرد اپنے علم میں خاص مہارت اور دسترس رکھتا ہوتا ہے۔ جیسا کہ علم فقہ میں جو کہ نصوص کے معانی کے گہرے فہم اور ان سے استنباط احکام کا علم ہے، کے باب میں علم حدیث کے حاملین کی حیثیت برابری کی نہیں اور اصول روایت کا علم رکھنے کے باوجود، مسائل شرعیہ جاننے کے تناظر میں وہ فقہاء کے محتاج ہوتے ہیں۔ اسی طرح علم کلام کے باب میں ابو الحسن الاشعری اور ابو منصور ماتریدی کی حیثیت اوفق و برتر ہے جس طرح کہ بخاری و مسلم کی حیثیت علم حدیث میں بہت بلند ہے۔

فقہ میں استدلال مالک، ابو حنیفہ و شافعی سے کیا جائے گا نہ کہ امام ابو الحسن الاشعری سے۔ اور علم کلام میں استدلال ابو الحسن الاشعری، ابو منصور ماتریدی اور الباقلائی سے ہو گا نہ کہ امام بخاری و مسلم سے۔ ان سب کے صدق و امانت اور عالی مراتب کے باوجود اپنے اپنے میدان میں امامت و سیادت کو قبول کیا جائے گا اور اسی علمی میدان میں حجت ہوں گے۔

اسی طرح کسی ایک علم کے اصول اخذ و قبول کو دوسرے علم کے طریق استدلال کے مطابق نہ تو ثابت کرنے کی ضرورت ہوتی ہے اور نہ ہی ایک علم کے اصولوں کی دوسرے علم کے اصولوں سے مطابقت رکھنا لازم ہوتا ہے۔ مذکورہ اصولوں کی اساس ضرورت معیار ثبوت پر ہے۔ ہر معاملے کو ثابت کرنے کے لیے یکساں ثبوت درکار نہیں ہوتا۔ قرآن مجید میں اس اساس کے دلائل موجود ہیں۔

موسیٰ علیہ السلام کو ایک فرد نے فرعونی دربار میں سرداروں کی طرف سے قتل کی سازش کی اطلاع دی تو وہ اس کی خبر کو درست مان کر شہر سے نکل گئے۔

وَجَاءَ رَجُلٌ مِنَ الْمَدِينَةِ يَسْعَى قَالَ يَا مُوسَى إِنَّ الْمَلَأَ يَأْتَمِرُونَ بِكَ لِيَقْتُلُوكَ فَاخْرُجْ إِنِّي لَكَ مِنَ النَّاصِحِينَ فَخَرَجَ مِنْهَا<sup>1</sup>

ایک آدمی شہر کے کنارے سے دوڑتا ہوا آیا۔ اس نے کہا: اے موسیٰ بلاشبہ سرداران تیرے بارے مل بیٹھ کر مشورہ کر رہے ہیں کہ تجھے قتل کر دیں تو نکل جاؤ۔ میں تیرے بارے میں خیر خواہ لوگوں میں سے ہوں۔ چنانچہ اس (شہر) سے نکل گئے۔

رَجُلٌ لفظ نکرہ لایا گیا معرفہ نہیں استعمال کیا گیا۔ نکرہ کے استعمال کی بہت سی معنوی جہات ہیں۔ کبھی تنکیر سے غیر معروف ہونے کی طرف بھی اشارہ مقصود ہوتا ہے۔ اس سے معلوم ہوتا ہے کہ موسیٰ علیہ السلام کو اس شخص

کو اچھی طرح نہیں جانتے تھے۔ پھر اَفْصَى الْمَدِينَةِ کے الفاظ بھی دلالت کرتے ہیں کہ وہ شہر کارہنے والا نہیں تھا بلکہ مضافات کا تھا۔ جو خود عدم تعارف و شہرت کی طرف اشارہ ہے۔ اس فرد کا ”إِنِّي لَكَ مِنَ النَّاصِحِينَ“ کہہ کر اپنے اخلاص کا اظہار کرنا اس بات کی تائید کرتا ہے کہ موسیٰ علیہ السلام اس سے واقفیت نہیں رکھتے تھے۔ قرآن و فراست کی بنیاد پر اس ایک فرد کی دی گئی خبر قبول کر لینا ہمیں تاریخ و سیرت کے واقعات کی قبولیت کی جانب ایک بنیادی اصول کی طرف رہنمائی کرتا ہے کہ اگر قرآن سے مِنْ النَّاصِحِينَ فرد ثابت ہو جائے اور خبر بھی خیر خواہی پر مبنی ہو تو قبول کر لی جائے۔ خبر سننے کے بعد قرآن کہتا ہے فَخَرَجَ - یہاں "ف" سبب بیان کرتا ہے اور بس اتنی ہی تاخیر بیان کرتا ہے کہ جو فطری طور پر نکلنے کے لیے درکار ہوئی ہوگی۔ معلوم ہوا کہ موسیٰ علیہ السلام نے خبر کی مزید تحقیق بھی نہیں فرمائی بلکہ قرآن کے باعث درست مانا۔

قرآن میں قرض کی دستاویز کے لیے کہا گیا کہ دو گواہ ہوں۔

وَأَسْتَشْهَدُ وَاشْهَدَانِ مِنْ رَجَالِكُمْ<sup>2</sup>

زنا کی حد کے لیے گواہوں کی تعداد کے بارے میں فرمایا کہ چار ہوں:

لَوْ لَا جَاءُوا عَلَيْهِ بِأَرْبَعَةِ شُهَدَاءَ فَإِذْ لَمَّا يَأْتُوا بِالشُّهَدَاءِ فَأُولَئِكَ عِنْدَ اللَّهِ هُمُ الْكَاذِبُونَ

امور کے اعتبار سے ضرورتِ ثبوت ہوتا ہے اور ہر واقعہ کے اثبات کے لیے یکساں ثبوت درکار نہیں۔ قرآن نے ثبوت کے لیے تین مختلف طریق تجویز کیے۔ اس سے واضح ہوا کہ ہر امر کا ثبوت یکساں نہیں ہوتا۔ ایک واقعے ایک خبر دینے سے بات ثابت مانی گئی۔ دوسرے میں دو خبر دینے والے ضروری قرار دیے گئے۔ جب کہ تیسرے معاملے میں چار خبر دینے والوں کا ہونا لازم ہوا اور ایک بھی کم ہو تو "کاذب" کا حکم لگایا گیا۔ علم سیرت کے درج بالا اصولوں کے کثیر شواہد کتب سیرت و رجال میں موجود ہیں۔ ذیل میں تاریخ و سیرت کے راویوں کے بارے میں ماہرین علم الحدیث کے اقوال پیش کیے جائیں گے جن سے واضح ہو گا کہ وہ اگر حدیث کی قبولیت کے معاملے میں ایک راوی پر جرح کرتے ہیں تو اسی راوی کو تاریخ و سیرت میں مقبول قرار دیتے ہیں۔ (یہاں راویوں کا ذکر تاریخی ترتیب پر نہیں کیا گیا)

### محمد بن اسحاق

سیرت و تاریخ میں محمد بن اسحاق امامت کے درجے پر فائز ہیں۔ ان کے بارے میں ذہبی لکھتے ہیں۔

وكان أحد أوعية العلم خبراً في معرفة المغازي والسير وليس بذاك المتقن فانحط حديثه عن

رتبة الصحة<sup>3</sup>

آپ علم محفوظ کرنے والوں میں سے ایک تھے۔ مغازی وسیرت کی معرفت میں بلند مرتبہ تھے۔ آپ اس کے ساتھ متقن نہیں تھے۔ ان کی احادیث رتبہ صحت سے گری ہوئی ہیں ان کے بارے میں یحییٰ بن معین فرماتے ہیں

سَمِعْتُ الْعَبَّاسَ يَقُولُ سَمِعْتُ أَحْمَدَ بْنَ حَنْبَلٍ وَسُئِلَ وَهُوَ عَلَى بَابِ أَبِي النَّضْرِ هَاشِمِ بْنِ الْقَاسِمِ فَقِيلَ لَهُ يَا أَبَا عَبْدِ اللَّهِ مَا تَقُولُ فِي مُوسَى بْنِ عُبَيْدَةَ الرَّبِذِيِّ وَفِي مُحَمَّدِ بْنِ إِسْحَاقَ فَقَالَ أَمَا مُحَمَّدُ بْنُ إِسْحَاقَ فَهُوَ رَجُلٌ تَكْتَبُ عَنْهُ هَذِهِ الْأَحَادِيثُ كَأَنَّهُ يَعْنِي الْمَغَازِي وَنَحْوَهَا وَأَمَّا مُوسَى بْنُ عُبَيْدَةَ فَلَمْ يَكُنْ بِهِ بَأْسٌ وَلَكِنَّهُ حَدَّثَ بِأَحَادِيثٍ مَنَّا كِبَرٌ عَنْ عَبْدِ اللَّهِ بْنِ دِينَارٍ عَنْ بَنِي عَمْرِو بْنِ النَّبِيِّ صَلَّى اللَّهُ عَلَيْهِ وَسَلَّمَ<sup>4</sup>

عباس الدوری کہتے ہیں میں نے احمد بن حنبل کو یہ فرماتے سنا جب وہ ابو النضر ہاشم بن القاسم کے دروازے پر تھے۔ ان سے کہا گیا ابے ابو عبد اللہ آپ موسیٰ بن عبیدۃ الربذی اور محمد بن اسحاق کے بارے کیا کہتے ہیں۔ انہوں نے کہا جہاں تک محمد بن اسحاق کا معاملہ ہے تو یہ وہ شخص ہے جس سے یہ احادیث لکھی جاتی ہیں یعنی مغازی وغیرہ کی روایات۔ جہاں تک موسیٰ بن عبیدۃ کا معاملہ ہے تو اس میں کوئی حرج نہیں لیکن اس نے عبد اللہ بن دینار سے ابن عمر کے توسط سے رسول اللہ ﷺ منکر روایات نقل کی ہیں۔

**ابو مخنف لوط بن یحییٰ**

ابن کثیر لکھتے ہیں

وَأَكْثَرُهُ مِنْ رِوَايَةِ أَبِي مَخْنَفٍ لُوطِ بْنِ يَحْيَى، وَقَدْ كَانَ شَيْعِيًّا، وَهُوَ ضَعِيفُ الْحَدِيثِ عِنْدَ الْأَيْمَّةِ، وَلَكِنَّهُ أَخْبَارِيٌّ حَافِظٌ، عِنْدَهُ مِنْ هَذِهِ الْأَشْيَاءِ مَا لَيْسَ عِنْدَ غَيْرِهِ، وَلِهَذَا يَتَرَامَى عَلَيْهِ كَثِيرٌ مِنَ الْمُصَنِّفِينَ فِي هَذَا الشَّأْنِ مِمَّنْ بَعْدَهُ وَاللَّهُ أَعْلَمُ.<sup>5</sup>

ان روایات کی اکثریت ابو مخنف لوط بن یحییٰ سے ہے۔ وہ شیعہ تھا۔ ائمہ حدیث کے نزدیک وہ ضعیف الحدیث ہے۔ لیکن اخبار تاریخ میں حافظ ہے۔ اس کے پاس اس طرح کی چیزیں ہیں جو کسی کے پاس نہیں۔ اس لیے اس کے بعد میں آنے والے بہت سے مصنفین نے اس معاملے میں ان سے اخذ کیا ہے۔

یترامی کی وضاحت درج ذیل ہے

ترامی السَّيِّءُ: تتابع وازداد (\*) مُترامی الأَطراف: واسعٌ، شاسعٌ، غير محدود. ترامی الأمرُ إلى كذا: صار إليه وأفضى (ترامی الخبرُ إليه-

اس کا تتابع کیا اور اس سے بڑھ گیا۔ مترامی الاطراف: وسیع، دور تک پھیلا ہوا اور لامحدود۔ ترامی الأمرُ إلى كذا: معاملہ اس کی طرف ہو گیا اور اس کی طرف بہہ نکلا۔ خبر اس کی طرف منسوب ہوئی

### محمد بن زیاد بن زہار الکلبی

ابو عبد اللہ محمد بن زیاد بن زہار الکلبی الدمشقی علم تاریخ و علم الانساب میں مہارت کے حاملین میں سے ہیں۔ ان کے بارے ذہبی لکھتے ہیں

أبو عبد الله الدمشقيّ. إخباريّ عارف بالنَّسب. روى عن: الشَّرْقِيّ بن قَطَامِيّ مؤدَّب المهديّ. روى عنه: أحمد بن حنبل، وَتَمَّتَام، وأحمد بن عليّ الخَزَّاز، وجماعة. قال ابن مَعِين: لا شيء وقال جَزْرَةَ: ليس بذلك<sup>6</sup>

ابو عبد اللہ الدمشقی مؤرخ، نسب کے جاننے والے۔ الشَّرْقِيّ بن قَطَامِيّ المهدی کے مؤدب سے روایت کیا۔ اس سے احمد بن حنبل اور تَمَّتَام، احمد بن علی الخَزَّاز اور ایک جماعت نے روایت کیا۔ ابن معین نے کہا: کوئی چیز نہیں ہے۔ جزرة نے کہا: قابل اعتنا نہیں۔

درج بالا عبارات واضح بتا رہی ہے کہ ذہبی تاریخ و انساب میں محمد بن زیاد بن زہار الکلبی کو قابل استناد قرار دے رہے ہیں جب کہ علم حدیث میں ان کے بارے میں غیر مقبول ہونے کا قول ہے۔

### الحسن بن شبيب بن راشد

ذہبی لکھتے ہیں

وقال الدَّارِقُطْنِيّ: ليس بالقويّ، وهو إخباريّ يُعْتَبَر به<sup>7</sup>

الدارقطنی کہتے ہیں: قوی نہیں ہیں۔ وہ اخباری ہیں جن پر اعتبار کیا جاتا ہے۔

ذہبی نے حدیث میں غیر مقبول ہونے کی بات نقل کر کے واضح طور پر علم تاریخ میں معتبر قرار دیا ہے۔

### إبراهيم بن أحمد بن هلال

أبو إسحاق الإنباريّ ابن أبي عون إخباري علامة ، صاحب ابن ربيعة له تصانيف. انسلخ من

الدين وصحب الشلمغانيّ الزنديق وادعى فيه الألهية. ضربت عنقه وأحرق في ذي القعدة منها.<sup>8</sup> ابواسحاق الانباري بن ابى عمون اخبار میں علامہ ہیں۔ ابن ربیعہ کے صاحب ہیں۔ ان کی تصانیف ہیں۔ دین سے پھر گئے اور الشلمغانی زندقہ کی معیت اختیار کر لی تھی۔ اس میں الوہیت کا دعویٰ کیا۔ ذوالقعدہ میں اس کی گردن ماری گئی اور جلا دیا گیا۔

کافر و زندقہ قرار دیے جانے کے باوجود ذہبی تعارف کا آغاز "إخباري علامة" کہہ کر کرتے ہیں۔

### ابن الفوطي الفضل بن العباس

ابن العماد حنبلي لکھتے ہیں

أبي المعالي الفضل بن العباس بن عبد الله بن معن بن زائدة الشيباني المروزي الأصل البغدادي الأخباري، الكاتب المؤرخ الحنبلي، ابن الصّابوني، ويعرف بابن الفوطي-وله أشياء كثيرة في الأنساب وغيرها. وقد تكلم في عقيدته وفي عدالته. قال: وهو في الجملة أخباري علامة<sup>9</sup> ابو المعالي الفضل بن العباس بن عبد الله بن معن بن زائدة الشيباني المروزي بغدای الاصل اخباري۔ كاتب مؤرخ حنبلي۔ ابن الصابوني۔ ابن الفوطي سے معروف۔ اس کے پاس انساب وغیرہ کے بارے میں کثیر اشیا ہیں۔ اس کے عقیدے اور عدالت کے بارے میں کلام کیا گیا ہے۔ کہا: فی الجملہ اخبار میں علامہ ہیں۔

عدالت و عقیدے میں کلام کے باوجود ابن الفوطي کو ابن العماد الحنبلي تاریخ میں علامہ قرار دے رہے ہیں۔

### أبو عبدة معمر بن المثنى

امام مسلم تحریر فرماتے ہیں۔

أبو عبدة معمر بن المثنى صاحب العربية سمع رؤبة بن العجاج صدوق إخباري وقد رمي برأي الخوارج من السابعة<sup>10</sup>

ابو عبدة معمر بن المثنى عربی والے، اس نے رؤبہ بن العجاج سے سماع کیا۔ صدوق اخباری ہیں۔ خوارج کی رائے اختیار کرنے کا الزام لگا یا گیا۔ طبقہ سابعہ میں سے ہیں۔

### أبو العیناء محمد بن القاسم

مُحَمَّدُ بْنُ الْقَاسِمِ أَبُو الْعَيْنَاءِ أَخْبَارِي مَشْهُورٌ قَالَ الدَّارِقُطَنِيُّ لَيْسَ بِقَوِيٍّ فِي الْحَدِيثِ<sup>11</sup>  
محمد بن القاسم ابو العیناء مشہور اخباری ہیں۔ الدارقطنی نے کہا حدیث میں قوی نہیں ہیں۔  
الدارقطنی کے الفاظ ہیں کہ "حدیث میں قوی نہیں ہے" اس کی جانب اشارہ ہے سیرت و تاریخ میں قوی و مستند  
ہے۔ الذہبی نے اخباری مشہور قرار دیا ہے۔

### أبو محمد یحییٰ بن المبارک

سیر اعلام النبلاء میں الذہبی لکھتے ہیں

شَيْخُ الْقُرَاءِ أَبُو مُحَمَّدٍ يَحْيَى بْنُ الْمُبَارَكِ بْنِ الْمُغِيرَةِ الْعَدَوِيُّ الْبَصْرِيُّ النَّحْوِيُّ، وَعُرِفَ بِالْيَزِيدِيِّ  
لَا تَصَالِيهِ بِالْأَمِيرِ يَزِيدَ بْنِ مَنْصُورٍ خَالَ الْمُهَدِيِّ يُؤَدِّبُ وَلَدَهُ. وَكَانَ ثَقَّةً عَالِمًا حُجَّةً فِي الْقِرَاءَةِ لَا يَدْرِي  
مَا الْحَدِيثُ لَكِنَّهُ أَخْبَارِيٌّ نَحْوِيُّ عِلْمُهُ بِصَيْرُ بِلِسَانِ الْعَرَبِ<sup>12</sup>

شیخ القراء ابو محمد یحییٰ بن المبارک بن المغیرة العدوی البصری النحوی۔ الامیر یزید بن منصور جو مہدی کے ماموں تھے،  
سے متعلق کی وجہ سے الیزیدی کے نام سے معروف ہوئے۔ اس کے بیٹے کے مؤدب (اتالیق) تھے، قرأت میں  
ثقف، عالم و حجت ہیں، نہیں جانتے کہ حدیث کیا ہے لیکن اخبار و نحو میں علامہ ہیں۔ اہل عرب کی زبان میں بصارت  
رکھتے ہیں۔

### عبد اللہ بن شیبیب

عبد اللہ بن شیبیب، أبو سعید الربيعي، أخباري علامة، لكنّه واہ. قال أبو أحمد الحاكم: ذاهب  
الحديث<sup>13</sup>

عبد اللہ بن شیبیب، ابو سعید الربیع، اخبار کے بہت بڑے عالم، لیکن واہ ہیں۔ ابو احمد الحاکم نے کہا: لین الحدیث ہیں۔

### محمد بن موسیٰ بن حماد البربري

الذہبی میزان الاعتدال میں لکھتے ہیں۔

شیخ معروف، أخباري علامة، روى عن علي بن الجعد وطبقته. قال الدارقطني: ليس بالقوي.<sup>14</sup>  
معروف شیخ ہیں۔ اخبار میں علامہ ہیں۔ علی بن الجعد اور اس کے طبقہ سے روایت کیا۔ الدارقطنی نے کہا: قوی  
نہیں ہیں۔



## آبو بکر الہذلی

آبو بکر الہذلی - سلمی بن عبد اللہ بن سلمی البصری، أخباری علامہ، لین الحدیث. عن الحسن، وعکرمة، وجماعة. وعنه ابن المبارك، ومسلم بن إبراهيم، وجماعة. ضعفه أحمد، وغيره. وقال غندر، وابن معين: لم يكن بثقة. وقال يزيد بن زريع: عدلت عنه عمدا. وقال أبو حاتم: لين يكتب حديثه.<sup>15</sup>

آبو بکر الہذلی، سلمی بن عبد اللہ بن سلمی البصری، اخبار میں علامہ ہیں۔ لین الحدیث ہیں۔ الحسن، عکرمة اور ایک جماعت سے نقل کرتے ہیں۔ ان سے ابن المبارک، مسلم بن ابراہیم اور ایک جماعت نے روایت نقل کی۔ احمد بن حنبل نے تضعیف کی۔ غندر وابن معین نے کہا: ثقہ نہیں ہیں۔۔ یزید بن زریع نے کہا: میں نے جان بوجھ کر ان کی طرف توجہ نہیں کی۔ ابو حاتم نے کہا: لین ہیں۔ اپنی حدیث لکھتے ہیں۔

## محمد بن خلف بن المرزبان

ابن حجر العسقلانی لکھتے ہیں

محمد بن خلف بن المرزبان أبو بکر اخباری صاحب تصانیف روی عن الزبير والرمادي وعنه أبو عمرو بن حيويه وجماعة مات سنة تسع وثلاث مائة قال الدارقطني اخباري لين انتهى وقال الخطيب كان إخباريا مصنفًا حسن التأليف<sup>16</sup>

محمد بن خلف بن المرزبان، ابو بکر اخباری ہیں۔ صاحب تصانیف ہیں۔ الزبير والرمادي سے روایت کرتے ہیں۔ ان سے ابو عمرو بن حیویہ اور ایک جماعت سے روایت لی۔ ۳۰۹ھ میں انتقال ہوا۔ الدارقطنی نے کہا اخباری ہیں لین ہیں۔ خطیب نے کہا: اخباری تھے۔ صاحب تصنیف تھے۔ عمدہ چیزیں جمع کیں۔

محمد بن خلف کے متعلق حدیث میں جرح کے باوجود خطیب بغدادی تاریخ کے بارے میں کہہ رہے ہیں حسن التألیف

## منذر بن محمد القابوسی

منقول ہے

منذر بن محمد القابوسی قال الدارقطني مجهول انتهى وذكر ابن الوراق ان البرقاني سأل الدارقطني عنه فقال متروك الحديث قلت وهو اخباري يروي الأنساب ونحوها وهو الذي قبله

فی ما أرى.<sup>17</sup>

منذر بن محمد القابوسی، الدار قطنی نے کہا: مجہول ہے۔ ابن الوراق نے ذکر کیا کہ البرقانی نے الدار قطنی سے اس کے بارے پوچھا تو انہوں نے کہا: متروک ہے۔ میں کہتا ہوں وہ صاحب اخبار ہے۔ انساب وغیرہ کو روایت کرتا ہے۔ اور وہ اس معاملے میں جو میں نے بتایا، مقبول ہے۔

**عیسیٰ بن یزید**

علامہ السخاوی لکھتے ہیں

عیسیٰ بن یزید بن داب اللیثی المدنی: إخباري علامة نسابة لكن حديثه واہ<sup>18</sup>

عیسیٰ بن یزید بن داب اللیثی المدنی، اخبار میں علامہ ہیں لیکن اس کی حدیث واہ ہے۔

درج بالا تمام راویوں کے حالات کے اندر آغاز میں بیان کردہ اصولوں سے متعلق استشادات موجود ہیں۔ علم سیرت جو علم تاریخ سے جدا ہو کر اپنی علیحدہ شناخت قائم کر چکا ہے اپنے خاص اصولوں پر قائم ہے۔ ان اصولوں کی اپنی عقلی و نقلی اساسیات ہیں اور ان کو مطالعہ سیرت میں مد نظر رکھنا ضروری ہے۔

## حوالہ جات و حواشی

<sup>1</sup> القصص- 21، 20.

Al Qasās 20-21

<sup>2</sup> البقرة- 282

Al Bāqrah 282

<sup>3</sup> الذهبی، محمد بن أحمد بن عثمان بن قایماز، شمس الدین ابو عبد اللہ (المتوفی: ۷۸۸ھ)، تذکرۃ الحفاظ، دار الکتب العلمیۃ بیروت، طبع اول، ۱۳۱۹ھ / ۱۹۹۸ء، ج ۱، ص ۱۳۰

Al Zāhbi, Mūhammad bin Ahmād, Abū Abdullāh, Tazkrāh tūl Huffāz, Dar ul kūtub al Ilmiyāh, Berūt, 1998, v 1, p 130

<sup>4</sup> ابن معین، أبو زکریا یحییٰ بن معین بن عون بن زیاد بن بسطام بن عبد الرحمن المرئی بالولاء، البغدادی (المتوفی: ۲۳۳ھ)، تاریخ ابن معین (روایۃ الدوری)، تحقیق: د. أحمد محمد نور سیف، مرکز البعث العلمی وإحياء التراث الإسلامي-مکتبة المکرمة، طبع اول، ۱۳۹۹ھ / ۱۹۷۹ء، ج ۳، ص ۶۰

Ibn e Moin, Abū Zakriyāh bin abdūl Rehmān, Tāreekh ibn e Moin, Makkāh, Markaz al Bahās al ilmi w aahyāh al turaās al islāmi, 1979, v 3, p 60

<sup>5</sup> ابن کثیر، أبو الفداء إسماعیل بن عمر القرشي البصري ثم الدمشقي (المتوفی: ۷۷۴ھ)، البداية والنهاية، تحقیق: علی شیری، دار إحياء التراث العربي، بیروت، طبع اول، ۱۴۰۸ھ / ۱۹۸۸ء، ج ۸، ص ۲۲۰

Ibn e Kāthir, Ismāil bin Umar, Al Badaiyāh wa al Nihayāh, Beruit, Dar ahyāh al Turaās al Arābi, 1988, v 8, p 220

<sup>6</sup> الذهبی، شمس الدین أبو عبد اللہ محمد بن أحمد بن عثمان (المتوفی: ۷۸۸ھ)، تاریخ الإسلام ووفیات المشاهیر والأعلام، تحقیق: عمر عبد السلام التدمری، دار الکتب العربي، بیروت، طبع اول، ۱۴۱۳ھ / ۱۹۹۳ء، ج ۱۶، ص ۳۵۵

Al Zāhbi, Mūhammad bin Ahmad, Abu Abdullāh, Tāreekh ul Islām wa Wafiyāāt ul Mashāheer wa al Aalām, Beruit, Dār al kutub al Arābi, 1998, v 16, p 355

<sup>7</sup> تاریخ الإسلام ووفیات المشاهیر والأعلام، ج ۱۸، ص ۲۲۷

Tāreekh ūl Islām wā Wafiyāāt ūl Mashāheer wa al Aalām, v 18, p 227

<sup>8</sup> ایضاً، ج ۲۴، ص ۱۰۳

Same as above, p 103

<sup>9</sup> ابن العماد، عبد الحی بن أحمد بن محمد العکری الحنبلی، أبو الفلاح (المتوفی: ۸۰۹ھ)، شذرات الذهب فی أخبار من ذهب، تحقیق: محمود الأرناؤوط، تخریج: عبد القادر الأرناؤوط، دار ابن کثیر، بیروت، طبع اول، ۱۴۰۶ھ / ۱۹۸۶ء، ج ۸، ص ۱۰۹

Ibn ūl Ammād, Ahmād bin Mūhammād, Shuzraāt al Zāhb fi akhbaār min zāhb, Beirut, dār ibn e kāthir, 1986, v 8, p 109

<sup>10</sup> مسلم بن الحجاج أبو الحسن القشيري النيسابوري (المتوفى: ۲۶۱ھ)، الكنى والأسماء، تحقيق: عبد الرحيم محمد أحمد القشيري، عمادة البحث العلمي بالجامعة الإسلامية، المدينة المنورة، المملكة العربية السعودية، طبع اول، ۱۴۰۳ھ / ۱۹۸۳ء، ج ۱، ص ۵۹۱

Mūsliḥ bin Hājaj al Qūshāiri, Al Jamāh al Sāhih, Beirut, Dar Ahyā al Turāth al Arbi, 1984, v 1, p591

<sup>11</sup> الذهبي، شمس الدين أبو عبد الله محمد بن أحمد بن عثمان بن قايماز (المتوفى: ۷۴۸ھ)، المغني في الضعفاء، تحقيق: الدكتور نور الدين عتر، ج ۲، ص ۶۲۵

Al Zāhbi, Muḥammād bin Ahmād, Abu Abdullāh, Al Mūghni fi Zuaāfa, v 2, p 625

<sup>12</sup> أيضاً، سير أعلام النبلاء، دار الحديث، القاهرة، طبع اول، ۱۴۲۷ھ / ۲۰۰۶ء، ج ۶، ص ۲۲۱

Same as above, v 6, p 221

<sup>13</sup> أيضاً، ميزان الاعتدال في نقد الرجال، تحقيق: علي محمد الجاوي، دار المعرفة للطباعة والنشر، بيروت، طبع اول، ۱۳۸۲ھ / ۱۹۶۳ء، ج ۲، ص ۴۳۸

Meezān ūl Aitdaāl fi nāqd al Rijāl, Beirut, dar ul māarfah, 1963, v 2, p 438

<sup>14</sup> ميزان الاعتدال في نقد الرجال، ج ۴، ص ۵۱

Meezān ūl Aitdaāl fi nāqd al Rijāl, v 4, p 51

<sup>15</sup> ميزان الاعتدال في نقد الرجال، ج ۴، ص ۴۳

Meezān ūl Aitdaāl fi nāqd al Rijāl, v 4, p 437

<sup>16</sup> ابن حجر العسقلاني، أبو الفضل أحمد بن علي بن محمد بن أحمد (المتوفى: ۸۵۲ھ)، لسان الميزان، تحقيق: دائرة المعارف النظامية، الهند، مؤسسة الأعلني للطبوعات، بيروت، طبع دوم، ۱۳۹۰ھ / ۱۹۷۱ء، ج ۵، ص ۱۵

Ibn e Hājir Asqālani, Ahmād bin Ali, Lisaān ūl Mizaān, Beirut, Dairāh tul maārif al nizamiyāh, 1971, v 5, p 157

<sup>17</sup> أيضاً، ج ۶، ص ۹۰

Same as above, v 6, p 90

<sup>18</sup> السخاوي، شمس الدين أبو الخير محمد بن عبد الرحمن بن محمد بن أبي بكر بن عثمان بن محمد (المتوفى: ۹۰۲ھ)، التحفة اللطيفة في تاريخ المدينة الشريفة، الكتب العلمية، بيروت، طبع اول، ۱۴۱۴ھ / ۱۹۹۳ء، ج ۲، ص ۳۷۰

Al Sakhāwi, Shāms ūddin, Mūhammād bin Abdūl Rehmān, Al Tuhfāh tul Lutfiyāh fi Tāreekh al

Mādināh, Beirut, Al kutub al Almiyāh, 1993, v 2, p 370